



ଅରୁଣ-3 ଜଳ ବିଦ୍ୟୁତ ପ୍ରକଳ୍ପରେ ନିବେଶ ପ୍ରସ୍ତାବକୁ କ୍ୟାବିନେଟ ମଞ୍ଜୁରି

Posted On: 22 FEB 2017 7:32PM by PIB Bhubaneswar

ଭାରତ ସରକାରଙ୍କ ଅଧୀନ ରାଷ୍ଟ୍ରାୟତ୍ତ ଉଦ୍ୟୋଗ ଏସଜେଭିଏନ୍ ଲିଃ ପକ୍ଷରୁ ନେପାଳରେ ଥିବା ଜଳ ବିଦ୍ୟୁତ ପ୍ରକଳ୍ପ ଅରୁଣ-3ରେ ପୁଞ୍ଜି ନିବେଶ କରିବା ପ୍ରସ୍ତାବକୁ କେନ୍ଦ୍ର କ୍ୟାବିନେଟ ଅନୁମୋଦନ କରିଛନ୍ତି । ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ ଆର୍ଥିକ ବ୍ୟାପାର ସଂକ୍ରାନ୍ତ କ୍ୟାବିନେଟ କମିଟି ବୈଠକରେ ଏହି ପ୍ରସ୍ତାବକୁ ମଞ୍ଜୁରି ମିଳିଛି । 900 ମେଗାୱାଟ୍ କ୍ଷମତା ବିଶିଷ୍ଟ ଅରୁଣ-3 ଜଳ ବିଦ୍ୟୁତ ପ୍ରକଳ୍ପର ମୋଟ ବ୍ୟୟ ଅଟକଳ 5723.72 କୋଟି ଟଙ୍କା । 2015 ଦର ଅନୁଯାୟୀ ଏହି ପ୍ରକଳ୍ପରେ ନିବେଶ କରାଯିବ । ଏହି ପ୍ରକଳ୍ପ ନିର୍ମାଣ ଶେଷ କରିବାର ସମୟସୀମା ଆର୍ଥିକ ସମାପନ ଅବଧିର 60 ମାସ ମଧ୍ୟରେ ରଖାଯାଇଛି । ଯାହାକି ଚଳିତ ବର୍ଷ ସେପ୍ଟେମ୍ବର ମଧ୍ୟରେ ରହିଛି । ଏହି ପ୍ରକଳ୍ପ କାର୍ଯ୍ୟକାରୀ କରିବା ଲାଗି ଏସଜେଭିଏନ୍ ଲିଃ ର ଶତପ୍ରତିଶତ ସହାୟକ କମ୍ପାନୀ ଏସଜେଭିଏନ୍ ଅରୁଣ-3 ପ୍ରକଳ୍ପ ପାୱାର ଡେଭଲପମେଣ୍ଟ କମ୍ପାନୀ ପ୍ରା. ଲିଃ ନାମରେ ପୂର୍ବରୁ ନେପାଳରେ ପଞ୍ଜିକୃତ ହୋଇସାରିଛି । ଯାହାକୁ ପ୍ରକଳ୍ପ କାର୍ଯ୍ୟକାରୀ ସଂସ୍ଥା ଭାବେ ଅନୁମତି ମିଳିସାରିଛି । ଏହି ପ୍ରକଳ୍ପ ପାଇଁ ନେପାଳୀ କର୍ତ୍ତୃପକ୍ଷଙ୍କ ଦ୍ଵାରା କରାଯାଇଥିବା କାର୍ଯ୍ୟ କିମ୍ବା ଚାଲିଥିବା କାର୍ଯ୍ୟ ସେଂଟ୍ରାଲ ଇଲେକ୍ଟ୍ରିସିଟି ଅଥରିଟି (ସିଇଏ)ର ଅନୁମୋଦନ କ୍ରମେ ପୂର୍ବପରି ଅପରିବର୍ତ୍ତିତ ରହିବ ଏବଂ ପ୍ରକଳ୍ପର ଆବଶ୍ୟକତା ଅନୁଯାୟୀ ଏଥିରେ ହ୍ରାସ କରାଯିବ ।

ନେପାଳର ସଙ୍ଖୁଝାସଭା ଜିଲ୍ଲାରେ ଥିବା ଅରୁଣ ନଦୀରେ ଏହି ପ୍ରକଳ୍ପ ନିର୍ମାଣ କରାଯାଉଛି । ଏହି ନଦୀ ଉପରେ 70 ମିଟର ଉଚ୍ଚତାବିଶିଷ୍ଟ କଞ୍ଚୁର୍ ତ୍ୟାମ ଏବଂ 11.74 କିଲୋମିଟର ଲମ୍ବ ହେଡରେସ ଟନେଲ୍ ନିର୍ମାଣ କରାଯାଇଛି । ଏଥିରେ ଏକ ଭୂତଳ ବିଦ୍ୟୁତ ଉତ୍ପାଦନ ଗୃହ ରହିଛି ଯେଉଁଥିରେ 225 ମେଗାୱାଟ୍ ବିଦ୍ୟୁତଶକ୍ତି କ୍ଷମତା ବିଶିଷ୍ଟ 4ଟି ଜେନେରେଟର ରହିଛି ।

ବିଶ୍ଵସ୍ତରୀୟ ନିଲାମ ପ୍ରକ୍ରିୟାରେ ଭାଗ ନେଇ ଏସଏସଜେଭିଏନ୍ ଲିଃ ଏହି ପ୍ରକଳ୍ପକୁ ହାତେଇଥିଲା । ଏଥିପାଇଁ ନେପାଳ ସରକାର ଏବଂ ଏସଜେଭିଏନ୍ ଲିଃ ମଧ୍ୟରେ ଏକ ବୁଝାମଣାପତ୍ର ସ୍ଵାକ୍ଷରିତ ହୋଇଥିଲା । ଏହି ନଦୀବନ୍ଧ ପ୍ରକଳ୍ପଟିକୁ ନିର୍ମାଣ, ପରିଚାଳନା ଏବଂ ହସ୍ତାନ୍ତର (ଟ୍ରାନ୍ସ) ମୋଡ୍ରେ ଏସଜେଭିଏନ୍ ଲିଃ ଅକ୍ତିଆର କରିଛି । 5 ବର୍ଷର ନିର୍ମାଣ ଅବଧିକୁ ମିଶାଇ 30 ବର୍ଷ ପର୍ଯ୍ୟନ୍ତ ଏହା ଏସଜେଭିଏନ୍ ଅଧୀନରେ ପରିଚାଳିତ ହେବ । 25 ବର୍ଷ ପର୍ଯ୍ୟନ୍ତ ଏହି ପ୍ରକଳ୍ପରୁ ନେପାଳ ସରକାର 21.9 ପ୍ରତିଶତ ବିଦ୍ୟୁତ ମାଗଣାରେ ପାଇବେ । ଏହାଛଡ଼ା ଭାରତ ଏବଂ ନେପାଳରେ 3 ହଜାରରୁ ଊର୍ଦ୍ଧ୍ଵ ଲୋକଙ୍କୁ ନିଯୁକ୍ତି ମିଳିବ ।

ଭାରତ ଏହି ପ୍ରକଳ୍ପରୁ ବଳକା ବିଦ୍ୟୁତ ପାଇବ । ଦେଶରେ ବିଦ୍ୟୁତ ଶକ୍ତି ଚାହିଦା ମେଂଟାଇପାରିବ । ସେହିପରି ଏ ପ୍ରକଳ୍ପ ଦ୍ଵାରା ଭାରତ ଏବଂ ନେପାଳ ମଧ୍ୟରେ ଅର୍ଥନୈତିକ ସମ୍ପର୍କ ଆହୁରି ସୁଦୃଢ଼ ହେବ ।

(Release ID: 1483233) Visitor Counter : 3

